

"Rokos Schism Meloose Schism" A Historical Analysis
"റോക്കോസ് ശീശ്മയും മേലൂസ് ശീശ്മയും" ഒരു ചരിത്രാവലോകനം




| | |
|---|--|
| Call Number | R-916 |
| Title | "Rokos Schism Meloose Schism" A Historical Analysis "റോക്കോസ് ശീശ്മയും മേലൂസ് ശീശ്മയും" ഒരു ചരിത്രാവലോകനം |
| Topic | <ul style="list-style-type: none"> • റോക്കോസ് ശീശ്മ • മേലൂസ് ശീശ്മ • ശീശ്മയുടെ കാരണങ്ങൾ |
| Chief Editor | Josy Kollamalil, CMI. |
| Publisher/Year | 2024 |
| Printed at | St. Joseph's Press, Mannanam |
| Language | Malayalam |
| Copyright | Author/Publisher |
| Contributor | Dr. James Mathew Pambara CMI |
| Key Words | #Carmalakusumam #KarmalaKusumam #PalackalThomaMalpan #PorukaraThomaMalpan #SaintChavara #sevendolors #Mannanam #ChevalierICChacko #MarJosephPowathil #NVJoseph #DrJamesMathewPambaraCMI #FrThomasPanthaplackalCMI #DrThonipparaFrancisCMI #JosephVargheesKuritharaCMI |
| Disclaimer: Copyright to the Author/Publisher. This Extract of the book is Read Only and cannot be downloaded, copied, printed or published without the prior permission of the Author / Publisher. For more details contact us: info@thecmsindia.org | |

കർമ്മലകുസുമം

121

KARMALAKUSUMAM, MALAYALAM MONTHLY
Vol. No. 68, Issue No. 1, January 2024, Rs. 15/-
Annual Subscription Rs. 180/-



www.TheCMSIndia.org

www.marggam.com

MARGGAM – Digital Library of Christianity in India




കർമ്മലക്ഷ്യം

പ്രഥമം • പ്രബുദ്ധം • പ്രവാചകം
മലയാളത്തിലെ പ്രഥമ ക്രിസ്തീയ കുടുംബ മാസിക
സ്ഥാപിതം : 1903

2024 ജനുവരി
പുസ്തകം: 121 ലക്കം 01

മാനേജിംഗ് ഡയറക്ടർ
ഫാ. ഡോ. കുര്യൻ ചാലങ്ങാടി സി. എം. ഐ.
കൗൺസിലർ, എഡ്യൂക്കേഷൻ & മീഡിയ
ഫാ. ജയിംസ് മുല്ലശ്ശേരി സി. എം. ഐ.
മാനേജിംഗ് എഡിറ്റർ
ഫാ. ഷാജി ഏണക്കാട്ട് സി. എം. ഐ.
എഡിറ്റോറിയൽ ബോർഡ്
ഡോ. ജോസഫ് കുരിഞ്ഞി സി. എം. ഐ.
ഫാ. ആന്റണി ഞളമ്പുഴ സി. എം. ഐ.
ചീഫ് എഡിറ്റർ
ഡോ. ജോസി കൊല്ലമാലിൽ സി. എം. ഐ.

വാർഷികവരിസംഖ്യ: ₹ 180 മുൻകൂർ
BANK ACCOUNT DETAILS:
A/c Holder Name: Manager, Karmalakusumam
S.B.I., Mahatma Gandhi University Campus Branch
A/c No. 67071950258 IFSC : SBIN-0070669
മണിട്രാൻസ്ഫർ വഴി വരിസംഖ്യ അടയ്ക്കുന്നവർ
പ്രസ്തുത വിവരം ഓഫീസിൽ അറിയിക്കേണ്ടതാണ്.
വിലാസം:
മാനേജർ, കർമ്മലക്ഷ്യം
മാന്നാനം പി. ഒ., കോട്ടയം 686 561
ഫോൺ 0481 2597296
e-mail: stjosephspress1846@gmail.com
stjosephspress1846@gmail.com



എല്ലാവർക്കും
നവവത്സര
ആശംസകൾ

www.TheCMSIndia.org

www.marggam.com

MARGGAM – Digital Library of Christianity in India

റോക്കോസ് ശീശ്മയും മേലൂസ് ശീശ്മയും: ഒരു ചരിത്രാവലോകനം

ഡോ. ജെയിംസ് മാത്യു പാമ്പാറ സി.എം.ഐ

1. ആമുഖം

2023 ഡിസംബർ 15-ാം തീയതിയിലെ മാത്യുക്രമി ദിനപത്രത്തിന്റെ “പാതിവഴിയിൽ പൊലിയുന്ന അവൻ” എന്ന തലക്കെട്ടിൽ പ്രസിദ്ധീകരിച്ചിരിക്കുന്ന പഠനമനുസരിച്ച് (പേജ് 4) കേരളത്തിൽ 2021-ാമാണ്ടിൽ 7487 പുരുഷന്മാരും 2056 സ്ത്രീകളുമടക്കം 9543 പേരാണ് ആത്മഹത്യ ചെയ്തതെങ്കിൽ 2022-ൽ അത് 8031 പുരുഷന്മാരും 2129 സ്ത്രീകളുമടക്കം 10160 പേരുടെ ആത്മഹത്യയിലെത്തിനിൽക്കുന്നു. ഇവയിൽ തന്നെ 45 വയസ്സിന് മുകളിലുള്ള പുരുഷന്മാരിലാണ് ഏറ്റവും കൂടുതൽ ആത്മഹത്യകളുണ്ടായതെന്നും പ്രസ്തുത പഠനം സാക്ഷ്യപ്പെടുത്തുന്നു. 2023-ൽ ആത്മഹത്യ നിരക്ക് കൂടിയോ കുറഞ്ഞോ എന്ന് ഇപ്പോൾ പറയാനാവാൻ വില്ലെങ്കിലും ഈ വർഷം സാക്ഷ്യം വഹിച്ച ഒരു ശ്രദ്ധേയമായ കടന്നുപോകലായിരുന്നു എതിർ എന്ന പേരിൽ പ്രസിദ്ധീകരിച്ച ആത്മകഥയ്ക്ക് കേരള സാഹിത്യ അക്കാദമിയുടെ അവാർഡ് ലഭിച്ചിട്ടും അത് നിരസിച്ചു. “ഒത്തുതീർപ്പുകൾക്ക് വഴങ്ങാത്ത നൈതിക ജാഗ്രത” എന്ന് മാത്യുക്രമി ആഴ്ചപ്പതിപ്പ് (2023 ഡിസംബർ 17-23 പേജ് 4) വിശേഷിപ്പിച്ച എം കുഞ്ഞാമൻ എന്ന പ്രതിഭാശാലിയുടേത്. 2023 ഡിസംബർ മൂന്നാം തീയതി ഒരു ആത്മഹത്യാക്കുറിപ്പ് എഴുതിവെച്ചിട്ട് ഇഹലോകവാസം അവസാനിപ്പിച്ച ആ പ്രതിഭാശാലിയുടെ ജീവിതാനുഭവ പട്ടണിയുടേതും ജാതിപ്പേര് വിളിച്ചുള്ള അധിക്ഷേപത്തിന്റേതുമായിരുന്നെങ്കിൽ, നിശ്ചയ ദാർഢ്യത്തിന്റെയും കഠിനാധ്വാനത്തിന്റെയുമായുള്ള പാതയിലൂടെ ഇന്ത്യയിൽ അറിയപ്പെടുന്ന സാമ്പത്തിക വിദഗ്ദ്ധനും ദീർഘകാലം അധ്യാപകനും ദളിത് ചിന്തകനുമായി വളർന്ന ഇടതുവിമർശകൻ ഡോ. എം കുഞ്ഞാമൻ, ഒത്തുതീർപ്പുകൾക്ക് വഴങ്ങാതെ, സമാനതകളില്ലാത്ത ഒരു വ്യക്തിത്വത്തിന്റെ ഉടമയായി നിന്നുകൊണ്ട്, സമൂഹത്തിലെ അന്തിമക്കൈതര നിരന്തരമായ പോരാട്ടം നടത്തിയതിന്റെ പേരിൽ ചരിത്രതാളുകളിൽ എന്നും ഇടംപിടിക്കുമെങ്കിലും ദാരിദ്ര്യം, ആത്മവിശ്വാസമില്ലായ്മ, അപകർഷതാ ബോധം എന്നീ ബാല്യകാല സമ്പാദ്യത്തിൽനിന്ന് ചവിട്ടിക്കെറി ഉത്തുംഗശൃംഗത്തോടടുക്കുമ്പോൾ ലക്ഷ്യം മറന്ന് പരാജയഭാവത്തിൽ ആയുധം താഴെവെച്ച് കീഴടങ്ങിയല്ലോ എന്ന് അദ്ദേഹത്തെ ഓർത്ത്

നാം പരിതപിക്കേണ്ടിയിരിക്കുന്നു. മൂന്നാം ക്ലാസിൽ പഠിക്കുമ്പോൾ, തന്നെ പാണനെന്ന് വിളിച്ച അധ്യാപകനോട് തനിക്കൊരു പേരുണ്ടെന്ന് പറയാനുള്ള ആർജ്ജവം കാണിച്ചു കൂഞ്ഞാമൻ അടിമത്തം ആനന്ദമായി കരുതുന്നവരോട് യാതൊരു ഇടപാടുകളും ഇല്ലായിരുന്നുവെങ്കിലും സ്വാതന്ത്ര്യത്തെ പ്രാണവായുവിനെപ്പോലെ കരുതിയ അദ്ദേഹം മരണത്തെ സ്വയം പൂർകുവാണെടുത്ത സ്വാതന്ത്ര്യം, സ്വാതന്ത്ര്യത്തിന്റെ വികലമായ അർത്ഥമാണെന്ന അറിവ് അദ്ദേഹത്തിനുണ്ടായില്ല എന്നത് ദുഃഖകരം തന്നെ.

2023 കണ്ട മറ്റൊരു ആത്മകഥാകൃത്ത്, ബ്രിട്ടീഷ് രാജാക്കന്മാരുടെ പേരുകെട്ടിയും, ഇന്നത്തെ ബ്രിട്ടീഷ് രാജാവായ ചാൾസ് ന്റെയും അകാലത്തിൽ അപമൃത്യു വിനിരയായ ഡയാനയുടെയും ഇളയ മകനുമായ ഹാരിരാജകുമാരനാണ്. Spare എന്ന പേരിൽ പുറത്തിറക്കിയിരിക്കുന്ന ഈ ആത്മകഥയുടെ 410 പുറങ്ങളിലുള്ള ആഖ്യാനം വായിക്കുമ്പോൾ, ആത്മകഥാകൃത്തിന്റെ പരാജയങ്ങളുടെ ഉത്തരവാദിത്വം മറ്റുള്ളവർക്കാണ് അനുവാചകരെ ബോധ്യപ്പെടുത്തുവാനുള്ള അദ്ദേഹത്തിന്റെ പരിശ്രമം വേണ്ട രീതിയിൽ വിജയിച്ചിട്ടില്ല എന്നേ പറയാനാവൂ. ഏറ്റവും വലിയ സുഖസൗകര്യങ്ങളുടെയും സാധ്യതകളുടെയും ലോകത്തിൽ പിറന്നിട്ടും കിട്ടിയ അവസരങ്ങളിൽ പലതും കൈമാറ്റം വരുത്തിയിട്ട് വളരുവാനുള്ള അവസരങ്ങൾ നഷ്ടപ്പെടുത്തിയിട്ട്, തെറ്റായ തീരുമാനങ്ങളുടെ പരിണിതഫലങ്ങളുടെ ഉത്തരവാദിത്വം മറ്റുള്ളവരിൽ ആരോപിക്കുന്നത് കാണുമ്പോൾ ‘വിനാശകാലേ വിപരീത ബുദ്ധി’ എന്ന പഴഞ്ചൊല്ലാണ് മനസ്സിലേക്ക് കടന്നുവരിക.

ഇങ്ങനെയുള്ള ‘വിനാശകാലേ വിപരീത ബുദ്ധി’യുടെ രണ്ട് പ്രതിഫലനങ്ങളായിരുന്നു കേരള സുറിയാനി കത്തോലിക്കാസഭയിൽ 1861 ലും 1874 ലും ഉണ്ടായ രണ്ട് ശീശ്മകൾ: അതായത്, റോക്കോസ് ശീശ്മയും മേലൂസ് ശീശ്മയും.

2. റോക്കോസ് ശീശ്മ

1861 മെയ് മാസം 9-ന് കേരളത്തിൽ റോമാ മാർപാപ്പയുടെ അനുവാദമില്ലാതെ എത്തിച്ചേരുകയും, തന്നെ കൽദായസഭാ പാത്രിയാർക്കീസ് ഏൽപ്പിച്ച



ദൃഢമായ ഇവിടുത്തെ സ്ഥിതിഗതികളിന്മേൽ റിപ്പോർട്ട് ചെയ്തത് എന്നതിനപ്പുറമായി, കേരള സുറിയാനി കത്തോലിക്ക തനയരുടെ ആഗ്രഹത്തിനും നിർബന്ധത്തിനും വഴങ്ങി അന്ധകൃതമായി ഈ സഭയിൽ അധികാരശൃംഗം നിർവഹിക്കുകയും ചെയ്ത മാർ തോമസ് റോക്കോസ് എന്ന പൗരസ്ത്യ സുറിയാനി മെത്രാന്റെ നടപടി മൂലമുണ്ടായ ശീശ്മയാണ് റോക്കോസ് ശീശ്മ എന്നറിയപ്പെടുന്നത്. റോക്കോസ് ശീശ്മ വളരെവേഗം പടർന്നുപിടിക്കുകയും അന്നുണ്ടായിരുന്ന സുറിയാനി കത്തോലിക്കാപള്ളികളിൽ 86 എണ്ണം പൂർണ്ണമായും 30 പള്ളികൾ ഭാഗികമായും റോക്കോസിന്റെ ഭരണം അംഗീകരിച്ചുകൊണ്ട് മാർപാപ്പയുടെ പ്രതിനിധിയായി ഇവിടെ ഭരിച്ചിരുന്ന വരാപ്പുഴ മെത്രാപ്പോലീത്തയായ ബെർണാഡിൻ ബാച്ചിനെല്ലിയുടെ ഭരണത്തെ തള്ളിപ്പറയുകയുമാണുണ്ടായത്. വെറും 34 സുറിയാനി കത്തോലിക്കാപള്ളികൾ മാത്രമാണ് റോക്കോസ് വിഭാഗത്തിൽ ചേരതെ കത്തോലിക്കാസഭയിൽ അന്ന് ഉറച്ചുനിന്നത്.

റോക്കോസിനെ പരാജയപ്പെടുത്തുവാൻ തങ്ങൾ അശക്തരാണെന്ന് മനസ്സിലാക്കിയ വരാപ്പുഴ മെത്രാപ്പോലീത്ത തന്റെ അധീനതയിലുള്ള സകല സുറിയാനി കത്തോലിക്കരുടെയും വികാരി ജനറാളായി ചാവറയച്ചനെ 1861 ജൂൺ എട്ടാം തീയതി നിയമിച്ചു. വികാരി ജനറാളായുള്ള നിയമനത്തിന് മുമ്പുതന്നെ മാനാനം പ്രിയോരെന്ന നിലയിൽ സ്വന്തം പേരിൽ റോക്കോസിനെതിരായി വിജ്ഞാപനം അച്ചടിച്ച് പ്രസിദ്ധപ്പെടുത്തിയ ചാവറയച്ചൻ (വലേരിയൻ പ്ലാത്തോട്ടാ, വി. ചാവറ കുര്യാക്കോസ് ഏലിയാസച്ചൻ: ജീവചരിത്രം, 2013 Reprint, പേജ് 144) വികാരി ജനറാളായശേഷം ആദ്യം ചെയ്ത പ്രവർത്തി 1861 ജൂൺ 19-ാം തീയതി തന്നെ ഒമ്പതാം പീയൂസ് മാർപാപ്പയ്ക്ക് അയച്ച കത്താണ്. ആ കത്തിനുള്ള മറുപടി പ്രൊപ്പഗാന്താ സംഘത്തിന്റെ അധ്യക്ഷൻ 1861 ആഗസ്റ്റ് 21-ാം തീയതി അയച്ചത് കേരളത്തിൽ 1861 ഒക്ടോബർ ഏഴാം തീയതി എത്തിയപ്പോൾ ഒമ്പതാം പീയൂസ് മാർപാപ്പ വി. കുര്യാക്കോസ് ഏലിയാസ് ചാവറയച്ചന്റെ പേരിൽ സ്വന്തം കയ്യൊപ്പം മുദ്രയുമായി 1861 സെപ്റ്റംബർ അഞ്ചാം തീയതി അയച്ച കത്ത് ചാവറയച്ചൻ 1861 ഒക്ടോബർ 30-ാം തീയതിയും ലഭിച്ചു. ചാവറയച്ചന്റെ കത്തിൽ ചോദിച്ചിരുന്നത് റോക്കോസ് മെത്രാനോട് എങ്ങനെ പെരുമാണമെന്നും ന്യായമായ അധികാരത്തോട് കൂടിയെന്നോ അദ്ദേഹം വന്നിരിക്കുന്നതുവെന്നായിരുന്നു. മാർപാപ്പയുടെ മറുപടി റോക്കോസ് മെത്രാന്റെ വരവ് മാർപാപ്പയുടെ അനുവാദത്തോടുകൂടിയല്ലെന്നും അതിനാൽ തന്നെ റോക്കോസ് മെത്രാൻ മഹറോൻ ശിക്ഷയിലാണെന്നും അദ്ദേഹത്തിന് കീഴ്പ്പെടുത്തേണമെന്നും അദ്ദേഹത്തെ തിരിച്ചുവിളിക്കുവാൻ കൽദായ പാത്രിയാർക്കീസിനോട് കൽപ്പിച്ചിട്ടുണ്ട് എന്നുമായിരുന്നു.

ഇവിടെ ഏറ്റവും ശ്രദ്ധേയവും അനുകരണയോഗ്യവുമായ കാര്യം, ചാവറയച്ചൻ സുറിയാനിക്കാരുടെ

മുഴുവൻ വികാരി ജനറാളായി സ്ഥാനമേറ്റെടുത്തിട്ട് വെറും പതിനൊന്നു ദിവസത്തിനുള്ളിൽ മാർപാപ്പയ്ക്ക് കത്തെഴുതുകയുണ്ടായി എന്നതാണ്. മാർപാപ്പയുടെ മനസ്സിന്മേൽ ആ നിമിഷം മുതൽ ചാവറയച്ചൻ ഒരു ലക്ഷ്യമേയുണ്ടായിരുന്നുള്ളൂ. റോക്കോസ് മെത്രാനെ കേരളക്കരയിൽനിന്ന് കെട്ടുകെട്ടിക്കുക എന്നത്. അതോടൊപ്പംതന്നെ, റോക്കോസ് ശീശ്മയിലേക്ക് പോയ പള്ളികളെല്ലാം തിരിച്ചുപിടിക്കുവാനായി ചാവറയച്ചനും കൂട്ടുകാരും ആ പള്ളികളെല്ലാം ചെന്ന് മാർപാപ്പയുടെ അനുവാദമില്ലാതെ വന്നതാണ് തോമസ് റോക്കോസ് മെത്രാൻ എന്ന സത്യം വിളിച്ചുപറഞ്ഞ് ആ പള്ളികളെയെല്ലാം കാലക്രമേണ കത്തോലിക്കാ ഐക്യത്തിലേക്ക് തിരിച്ചുകൊണ്ടുവരികയും ചെയ്തു. ചാവറയച്ചന്റെ ശ്രമഫലമായി റോക്കോസ് മെത്രാൻ ശീശ്മ അവസാനിപ്പിച്ച് 1862 മാർച്ച് മാസത്തിൽ ബാഗ്ദാദിലേക്ക് കൊച്ചിയിൽ നിന്നും കപ്പൽ കയറി ലത്തീൻകാര്യാടും വരാപ്പുഴ ഭരണത്തോടും അന്നത്തെ സുറിയാനിക്കാർക്കുണ്ടായിരുന്ന വെറുപ്പും അവിശ്വാസവും കാരണം വരാപ്പുഴ വികാരി അപ്പസ്തോലിക്ക പരയുന്നതൊന്നും വിശ്വസനീയമായി കരുതാതിരുന്നതുകൊണ്ടാണ് 116-ഓളം പള്ളികൾ റോക്കോസ് മെത്രാന്റെ പുറകെ പോയതെന്നുള്ള ബോധ്യമാണ് ചാവറയച്ചനെ അന്ന് മാർപാപ്പയ്ക്ക് നേരിട്ട് കത്തെഴുതുവാൻ പ്രേരിപ്പിച്ചതെന്ന് വ്യക്തം. കത്തോലിക്കാവിശ്വാസം മുറുകെപ്പിടിക്കുക എന്നാൽ മാർപാപ്പയെ അനുസരിക്കുകയാണെന്നുള്ള അദ്ദേഹത്തിന്റെ അചഞ്ചലവും ആഴവുമായ വിശ്വാസം ഇന്നത്തെ തലമുറ കണ്ടുപഠിക്കേണ്ടത് തന്നെ. മാർപാപ്പയെ ധിക്കരിക്കുന്ന ഏവനും തോമസ് റോക്കോസ് മെത്രാന്റെ അവസ്ഥയാണ് കാത്തിരിക്കുന്നതെന്നുള്ള പാഠം ചരിത്രത്തിൽനിന്ന് ഇന്നത്തെ വിമതർ പഠിക്കേണ്ടിയിരിക്കുന്നു.

3. മേല്യൂസ് ശീശ്മ

1831 സെപ്റ്റംബർ 19-ാം തീയതി ജനിച്ച, ബാഗ്ദാദിനടുത്തുള്ള അൽമോഷി (Alquosh) ലെ റബ്ബാൻ ഹൊർമിസ്ദസ് ആശ്രമത്തിൽ ചേർന്ന് 1856-ൽ വൈദികപട്ടവും 1864-ൽ പാത്രിയാർക്കീസ് ജോസഫ് ഔദോയിൽ നിന്ന് മെത്രാൻപട്ടവും സ്വീകരിച്ച യോഹന്നാൻ ഏലിയാസ് മേല്യൂസ് എന്ന കൽദായ മെത്രാൻ 1874 ഒക്ടോബർ രണ്ടാം തീയതി, മാർപാപ്പയുടെ അനുവാദമില്ലാതെ കേരളക്കരയിലെത്തി ഇവിടുത്തെ സുറിയാനി കത്തോലിക്കരുടെ ഭരണം പിടിച്ചെടുക്കുവാൻ ആരംഭിച്ചതോടുകൂടിയുണ്ടായ ശീശ്മയാണ് മേല്യൂസ് ശീശ്മ. അദ്ദേഹത്തെ, അന്നത്തെ വരാപ്പുഴ മെത്രാപ്പോലീത്ത ലെയോനാർട്ടോ മെല്ലാനോ 1874 ഒക്ടോബർ 25-ാം തീയതി തന്നെ മഹറോൻ ചൊല്ലി യെങ്കിലും വളരെയധികം സുറിയാനി പള്ളികൾ അദ്ദേഹത്തിന്റെ ഭരണത്തിൻകീഴിലായി. 1882 മാർച്ച് അഞ്ചാം തീയതി അദ്ദേഹം ശീശ്മ അവസാനിപ്പിച്ച് ബാഗ്ദാദിലേക്ക് തിരിച്ചുപോകുന്നതുവരെയുള്ള സുദീർഘമായ ഏഴുവർഷക്കാലം കേരള സുറിയാനി



സീറോമലബാർ സഭയിൽ വീണ്ടുമൊരു ശീർശ്മയുടെ കാർമ്മേലങ്ങൾ പ്രത്യക്ഷപ്പെട്ടുകൊണ്ടിരിക്കുന്ന ഇക്കാലത്ത്, എന്തൊക്കെ കാരണത്തിന്റെ പേരിലായാലും മാർപാപ്പയെ ധിക്കരിച്ചുകൊണ്ട് സഭ പിളർത്തുവാനുള്ള ശ്രമങ്ങൾ അനുചിതവും അംഗീകരിക്കാനാവാത്തതും അപലപിക്കപ്പെടേണ്ടതും മാനേജ് ഉറക്കെ പ്രഖ്യാപിച്ചുകൊണ്ട്, ചരിത്രത്തിന്റെ ഏടുകളിൽനിന്നും പാഠം പഠിച്ചുകൊണ്ട് ചാവറ തനയർ സടകൂടത്തെഴുന്നേൽക്കേണ്ട സമയം അതിക്രമിച്ചു എന്നുതന്നെ പറയേണ്ടിയിരിക്കുന്നു.

കത്തോലിക്കരുടെയിടയിൽ അശാന്തിയുടെയും അസ്ഥിരതയുടെയും കാലമായിരുന്നു. അക്കാലത്ത് ഒല്ലൂർപള്ളി വികാരിയായിരുന്ന കൊടുപാടത്തിൽ മാത്തച്ചൻ എന്ന പേരിലറിയപ്പെട്ടിരുന്ന കൊവേന്തക്കാരൻ മത്തായി ഗ്രിഗോറിയോസ് (cf. ബർണാർദ്ദ് ടി.ഒ.സി.ഡി, സി.എം.ഐ. സഭ ആദ്യശതകങ്ങളിൽ, 2020 edition, പേജ് 178) മേലൂസിന്റെ ആധികാരികത സംബന്ധിച്ച കാര്യങ്ങൾ വ്യക്തമാക്കുവാൻ ആവശ്യപ്പെട്ട് ഒമ്പതാം പീയൂസ് മാർപാപ്പയ്ക്ക് അയച്ച കത്തിന് മാർപാപ്പ 1875 മെയ് ഒന്നാം തീയതി നൽകിയ മറുപടി, മേലൂസ് ശീർശ്മക്കെതിരെ പടപൊരുതുവാൻ വി. കുര്യാക്കോസ് ഏലിയാസയച്ചന്റെ പിൻഗാമിയും മാനാനം കൊവേന്തയുടെ രണ്ടാം പ്രിയോറും സി.എം.ഐ. സഭയുടെ രണ്ടാം പ്രിയോർ ജനറാളുമായിരുന്ന ഫോരൂക്കര കുര്യാക്കോസ് ഏലീശ്ശാ അച്ചനും സംഘത്തിനും കൂടുതൽ ഉത്തേജനം നൽകി.

മേലൂസിനെ പൂർണ്ണമായിട്ടംഗീകരിച്ച 12 പള്ളികളിൽ പത്തൊമ്പതും അന്നത്തെ പദ്യവാദോ അധികാരത്തിന് കീഴിലുള്ള സുറിയാനിപള്ളികളായിരുന്നു എന്നും അതിനാൽ തന്നെ വരാപ്പുഴയുടെ അധികാരത്തിന് പുറത്തുള്ള വടക്കൻ പള്ളികളായിരുന്നുവെങ്കിലും കാലക്രമേണ പാലാ, കുറവിലങ്ങാട്, മണിമല, ചങ്ങനാശ്ശേരി തുടങ്ങിയ സ്ഥലങ്ങളിലെല്ലാം അദ്ദേഹത്തിന് ഭാഗികമായ അംഗീകാരം ലഭിച്ചു എന്നത് ശീർശ്മയുടെ ഗൗരവം കൂട്ടിയതായി കാണാം.

4. ശീർശ്മകളുടെ കാരണങ്ങൾ

മേലൂസ് ശീർശ്മയ്ക്കും റോക്കോസ് ശീർശ്മയ്ക്കും കാരണമായ കാര്യങ്ങൾ ഏതാണെന്ന് ഒന്നുതന്നെയാണ്. ഒന്നാമതായി, ഇവിടുത്തെ സുറിയാനി കത്തോലിക്കരുടെ കൽദായ സഭയോടും സുറിയാനി പാരമ്പര്യത്തോടുമുള്ള സ്നേഹം; രണ്ടാമതായി, പ്രൊപ്പഗന്ദയുടെ അധികാരത്തിന്കീഴിൽ വരാപ്പുഴ കേന്ദ്രമായി പ്രവർത്തിച്ചിരുന്ന ഇറ്റാലിയൻ കർമ്മലീത്താ മിഷനറിമാരുടെയും അവരുടെ നേതൃത്വം വഹിച്ചിരുന്ന കർമ്മലീത്താ മെത്രാന്റേയും അധികാര പ്രമത്തത, സുഖലോലുപത, അവരിൽ ചിലരുടെ യെങ്കിലും അസ്സന്മാർഗ്ഗീകജീവിതം, പണത്തിനോടുള്ള ആർത്തി, ജനങ്ങളുടെ പൊതുവിദ്യാഭ്യാസത്തിലുള്ള അശ്രദ്ധ, തങ്ങളുടെ പൗരസ്ത്യ ആരാധനക്രമത്തോടും പാരമ്പര്യങ്ങളോടുമുള്ള അജ്ഞതയും അവഗണനയും, അനീതിപരവും അത്യന്തം കാര്യക്കുറവുമായ ശിക്ഷാരീതികൾ, ശിക്ഷകൾ ഇളച്ചു കൊടുക്കുവാനാ

യി ആവശ്യപ്പെട്ടിരുന്ന വലിയ തുകകൾ തുടങ്ങി വിവിധങ്ങളാണെന്ന് കാണാവുന്നതാണ്.


മലബാറിലെ സുറിയാനി കത്തോലിക്കരുടെ ആവലാതികൾ മനസ്സിലാക്കുക എന്ന ലക്ഷ്യത്തോടു കൂടി 1876 മെയ് അഞ്ചാം തീയതി, മേലൂസ് ശീർശ്മയുടെ കാലത്ത് തന്നെ കേരളക്കരയിലെത്തുകയും 1877 സെപ്റ്റംബർ 28-ാം തീയതിവരെ ഇവിടെ തങ്ങുകയും ചെയ്ത ലെയോ മൊയ്റീൻ എന്ന അപ്പസ്തോലിക്ക് വിസിറ്ററുടെ റോമിലേക്കയച്ച കത്തുകളിൽ നിന്ന് വ്യക്തമാണ് ശീർശ്മയിലേക്കു നയിച്ച സുറിയാനി കത്തോലിക്കരുടെ ആവലാതികൾ എന്തൊക്കെയാണെന്നു എന്നത്. അതിലേറ്റവും പ്രധാനപ്പെട്ടത് പൊതുവിദ്യാഭ്യാസരംഗത്ത് കർമ്മലീത്താമിഷനറിമാരുടെ താൽപര്യങ്ങൾ തന്നെയായിരുന്നു. 1876 ജൂലൈ 24-ാം തീയതി അദ്ദേഹം വത്തിക്കാൻ എഴുതിയ കത്തിൽ (S.C. Malabaresi 1862-1877, Fol. 540R-547v) സുറിയാനിക്കാരെപ്പോലെതന്നെ ലത്തീൻസഭക്കാരും വരാപ്പുഴയുടെ പൊതുവിദ്യാഭ്യാസ വിരുദ്ധതയെപ്പറ്റിയുള്ള പരാതിയെപ്പറ്റി വ്യക്തമായി എഴുതുന്നുണ്ട്. വരാപ്പുഴ മെത്രാനായിരുന്ന ബർണാർദ്ദ് ബാച്ചിനെല്ലി ഞായറാഴ്ച മതബോധനത്തിനായി പള്ളിക്കൊരു പള്ളിക്കൂടം എന്ന കൽപ്പന 1855-ൽ പുറപ്പെടുവിച്ചത്, 1864-ൽ വി. ചാവറ കുര്യാക്കോസ് ഏലിയാസയച്ചന്റെ പൊതുവിദ്യാഭ്യാസത്തിന് തിങ്കൾ മുതൽ വെള്ളിവരെ പ്രവർത്തിക്കുന്ന പള്ളിക്കൊരു പള്ളിക്കൂടമെന്ന വിപ്ലവകരവും നവോത്ഥാനത്തിന് നാനി കുറിക്കുന്നതുമായ പദ്ധതിയുമായി തുല്യം ചെയ്യാനാവുകയില്ലെങ്കിലും ഇന്നുള്ള ചില ലത്തീൻ മിഷനറി ഭക്തർ പൊതുവിദ്യാഭ്യാസ പ്രചാരത്തിനായി ചാവറയച്ചൻ ചെയ്ത ഈ പ്രവൃത്തി വരാപ്പുഴ മെത്രാന്റേതാണെന്ന് പറയുമ്പോൾ ഓർക്കേണ്ട ചരിത്ര വസ്തുത 1876-ൽ പോലും വരാപ്പുഴയുടെ കീഴിലുള്ള ലത്തീൻകാർക്ക് പൊതുവിദ്യാഭ്യാസത്തിനുള്ള ഒരു സ്കൂൾ പോലുമില്ല എന്നുള്ള അവരുടെ മൊയ്റീൻ പിതാവിനോടുള്ള പരാതിയാണ്. (cf. ചാൾസ് പൈങ്ങോട്ട്, കേരളസഭ പത്തൊൻപതാം നൂറ്റാണ്ടിൽ, 1996, പേജ് 129). കർമ്മലീത്താമിഷനറിമാർ പൊതു വിദ്യാഭ്യാസത്തിൽ താല്പര്യം കാണിച്ചിട്ടില്ലെന്ന ചരിത്രവസ്തുത ഒട്ടും അതിശയം ഉളവാക്കേണ്ട കാര്യമില്ല. കാരണം പാശ്ചാത്യ കർമ്മലീത്താസഭ, പ്രത്യേകിച്ചും ആവിലായിലെ വിശുദ്ധ അമ്മ ത്രേസ്യായാൽ നവീകരിക്കപ്പെട്ട നിഷ്പാദക കർമ്മലീത്താസഭ (OCD) ഒരുകാലത്തും, അന്നും

ഇന്നും, പൊതുവിദ്യാഭ്യാസ പ്രവർത്തനത്തിൽ കാര്യമായി ഏർപ്പെട്ടിട്ടില്ല; ഇന്നും കേരളത്തിലെ പൊതുവിദ്യാഭ്യാസരംഗത്ത് OCD സഭയുടെ മുൻ പ്രൊവിൻസുകളിലൊന്നും കാര്യമായി യാതൊരു സംഭാവനയും ചെയ്യുന്നുമില്ല എന്നതാണ് വസ്തുത. കേരളത്തിൽ പൊതുവിദ്യാഭ്യാസ സ്ഥാപനങ്ങൾ തുടങ്ങുവാനുള്ള അനുവാദത്തിനായി OCD മലബാർ പ്രൊവിൻസ് അവരുടെ ജനറലേറ്റിൽ ആവശ്യപ്പെട്ട പ്ലേൾ അത് തങ്ങളുടെ സഭയുടെ സിദ്ധി (Charism) യുമായോ ആധ്യാത്മികതയുമായോ ചേർന്നുപോകുന്നതല്ല എന്ന മറുപടിയാണ് പ്രവശ്യാധികാരികൾക്ക് ലഭിച്ചതെന്നും വിശ്വസനീയമായ ക്രേന്ദങ്ങളിൽനിന്നും ഈ ലേഖകൻ അറിവ് ലഭിച്ചിട്ടുണ്ട്.

1876 ഓഗസ്റ്റ് 15-ാം തീയതി മൊയ്തീൻ പിതാവ് പ്രൊപ്പഗാന്തയ്ക്കായ മറ്റൊരു കത്തിൽ സുറിയാനി പള്ളികളിൽനിന്നും വരുമാനത്തിന്റെ 20% വിദ്യാഭ്യാസ പരവും ഭക്തിപരവുമായ സ്ഥാപനങ്ങൾക്കായി മിഷനറിമാർക്ക് നൽകിയെങ്കിലും അവർ യാതൊന്നും ചെയ്തില്ല എന്ന് സുറിയാനിക്കാരുടെ പരിഭവനവും ഉൾപ്പെടുത്തിയിട്ടുണ്ട്. “വിദ്യാഭ്യാസപരവും ഭക്തിപരവുമായ സ്ഥാപനങ്ങൾക്കായി കഴിഞ്ഞ 10 വർഷങ്ങളിൽ എല്ലാ പള്ളികളുടെയും വാർഷികവരുമാനത്തിന്റെ ഇരുപതിലൊന്ന് മിഷനറിമാർക്ക് കൊടുത്തിട്ടുണ്ടെങ്കിലും ഇവയൊന്നും ഞങ്ങൾക്കില്ല. ഇത്തരം സഹായസ്ഥാപനങ്ങളില്ലാത്ത വേറൊരു മിഷൻ ഇന്ത്യയിലില്ല” (cf. ചാൾസ് പൈങ്ങോട്ട്, കേരളസഭ പത്തൊൻപതാം നൂറ്റാണ്ടിൽ, 1996, പേജ്

141). ഇതേ കത്തിൽത്തന്നെ, മൊയ്തീൻ പിതാവ് തന്റെ പഠനത്തിന്റെ വെളിച്ചത്തിൽ ഇവിടുത്തെ മിഷനറിമാരുടെ അക്കാലത്തെ പൊതുവിദ്യാഭ്യാസ വിരുദ്ധതയെപ്പറ്റി ഇങ്ങനെ വത്തിക്കാനെ അറിയിച്ചിരിക്കുന്നു: “ജനങ്ങളുടെ വിദ്യാഭ്യാസം ഉപേക്ഷിക്കപ്പെട്ട് കിടക്കുന്നതിൽ ഞാൻ അതീവ ദുഃഖിതനാണ്. അതിലുമുപരിയായി മലബാറുകാർക്ക് വിദ്യാഭ്യാസം ദോഷകരം എന്ന് സഭാമിഷനറിമാർ ഉന്നയിക്കുന്ന മറയുടെ പേരിൽ വിദ്യാഭ്യാസത്തിന് മനഃപൂർവ്വം തടസ്സമുണ്ടാക്കിവെച്ചിരിക്കുകയാണ്. ഇതുമൂലം പ്രൊട്ടസ്റ്റന്റ് കാര്യങ്ങളും യാക്കോബായക്കാരുടെയും പരിഹാസം. ഇവർ തങ്ങൾക്ക് വലിയ പട്ടണങ്ങളിൽ സ്കൂളുകളുണ്ടെന്ന് അഭിമാനിക്കുകയും നമ്മുടെ മിഷനറിമാരുടെമേൽ മനഃപൂർവ്വമായ വിജ്ഞാന വിദ്വേഷക്കുറ്റം ആരോപിക്കുകയും ചെയ്യുന്നു. ഇതുമൂലം, ഒന്നോ രണ്ടോ അപവാദങ്ങളോടെ, പൊതു ആഫീസുകളെല്ലാം പ്രൊട്ടസ്റ്റന്റ് കാര്യങ്ങളും യാക്കോബായക്കാരുടെയും ഹിന്ദുക്കളുടെയും കൈകളിലാണ്. ഇതുമൂലം കത്തോലിക്കർ കർമ്മലീത്താപൈദികർക്കെതിരെ പിറുപിറുക്കുന്നു” (ചാൾസ് പൈങ്ങോട്ട്, പേജ് 149).

1876 ജൂൺ പത്താം തീയതി മാനാനത്തുനിന്ന് വത്തിക്കാനിലേക്ക് മൊയ്തീൻ മെത്രാനയച്ച കത്തിൽ സുറിയാനിക്കാരുടെ നാല് ആവശ്യങ്ങളിൽ മൂന്നാമത്തതായി രേഖപ്പെടുത്തിയിരിക്കുന്നതിങ്ങനെയാണ്: “വേറൊരു സന്യാസസമൂഹത്തിൽ നിന്നുള്ള മിഷനറിമാരെ കിട്ടണം. കാരണം, ബഹു കർമ്മലീത്ത അച്ചന്മാരുടെ കീഴിലെ രണ്ട് നൂറ്റാണ്ടുകളിൽ യാതൊരു



**വി. ചാവറപ്പിതാവിന്റെ
മാദ്ധ്യസ്ഥത്താൽ പരിക്ഷ
ജയിച്ചതിനും ജോലി
ലഭിച്ചതിനും
നന്ദി പറയുന്നു**

ശോഭ സ്റ്റീഫൻ
ന്യൂയോർക്ക്



പുരോഗതിയും അവർക്കുണ്ടായിട്ടില്ല. മറിച്ച്, വിദ്യാഭ്യാസത്തിന്റെ കുറവുമൂലം അധഃപതനമേ ഉണ്ടായിട്ടുള്ളൂ” (ചാൾസ് പൈങ്ങോട്ട്, പേജ് 65).

മൊയ്തീൻ പിതാവ് 1878 ഡിസംബർ 23-ാം തീയതി ബോംബെയിൽ നിന്നും പരിശുദ്ധ സിംഹാസനത്തിന യച്ച കത്തിൽ മിഷനറിമാരുടെ മറ്റു ചില അനീതി കളെപ്പറ്റിയും പ്രതിപാദിക്കുന്നുണ്ട്: “മിഷനറിമാരോടൊപ്പം ഇരിക്കുന്നതിനോ, മെത്രാന്മാരുടേയും ഭക്ഷണം കഴിക്കുന്നതിനോ വൈദികർക്കുണ്ടായിരുന്ന വിലക്ക് കുറേനാളായി ഉപേക്ഷിക്കപ്പെട്ടിരിക്കുകയായിരുന്നു. അത് വീണ്ടും തുടങ്ങിയിരിക്കുകയാണ്” (ചാൾസ് പൈങ്ങോട്ട്, പേജ് 388). അതുപോലെതന്നെ മേല്യൂസ് ശീശ്മ വർഷങ്ങളോളം തുടരുവാനുള്ള മറ്റൊരു കാരണമായിരുന്നു മാർപാപ്പയ്ക്ക് കത്തയച്ചു എന്നതിന്റെ പേരിൽ വരാപ്പുഴ മെത്രാപ്പോലീത്താ സി.എം.ഐ. സഭയിൽ നിന്ന് ബഹിഷ്കരിച്ച ഏഴ് വ്യാകുലങ്ങൾ എന്നറിയപ്പെടുന്ന സന്യാസവൈദികരെ തിരിച്ചെടുക്കാതിരുന്നതും അവരുടെ പത്രമേനി പോലും തിരിച്ചു കൊടുക്കാതിരുന്നതും. മൊയ്തീൻ പിതാവ് അക്കാരുടെപ്പറ്റി ഇങ്ങനെയാണ് വത്തിക്കാൻ റിപ്പോർട്ട് ചെയ്തത്: “മൂന്നാം സഭയിൽപ്പെട്ട ഏഴ് സന്യാസികളെ തിരിച്ചെടുത്തു എന്ന് ബഹു. വിക്ടർ സി.ഡി. ഈയിടെ അങ്ങയോട് പറഞ്ഞെങ്കിലും, അവരിൽ ഒരാളെപ്പോലും തിരിച്ചെടുത്തിട്ടില്ല. വ്യഭഞ്ചനം വിശുദ്ധനുമായ ബഹു. പ്രിയോർച്ചൻ മുട്ടിന്മേൽനിന്ന് അവരിൽ ഒരാൾക്കുവേണ്ടി മെത്രാന്മാർ അഭ്യർത്ഥിച്ചിട്ടുപോലും അവരുടെ പത്രമേനി തിരിച്ചു കൊടുത്തിട്ടില്ല” (S.C. Malabaresi 1878-1889, Fol. 866R-867v, മലയാളം തർജ്ജിമ, cf. ചാൾസ് പൈങ്ങോട്ട്, പേജ് 389).

ചാവറയച്ചന്റെ കാലഘട്ടത്തിലെ ഇറ്റാലിയൻ കർമ്മലീത്ത മിഷനറിമാർ കേരളത്തിൽ സസുഖം ജീവിച്ചതും പ്രവർത്തനം നടത്തിയതുമെല്ലാം ഇറ്റാലിയൽനിന്ന് അവർ കൊണ്ടുവന്ന പണം കൊണ്ടൊന്നുമല്ല എന്നും ഇവിടുത്തെ വിശ്വാസികളിൽനിന്ന് പിരിച്ചു പണംകൊണ്ടാണെന്നും ചരിത്രരേഖകൾ അർത്ഥശങ്കയ്ക്കിടമില്ലാത്തവിധം സാക്ഷിക്കുന്നുണ്ട്. 1831-ൽ മാനാനംകുന്നിലെ ആശ്രമസ്ഥാപനത്തിനായി 200 രൂപ അന്നത്തെ മെത്രാൻ മൗലേലിയൂസ് സ്തബിലീനി സംഭാവന ചെയ്തത് ചൂണ്ടിക്കാണിക്കുന്ന ചില മിഷനറി ഭക്തർ ആ തുക എവിടെനിന്ന് വന്നുവെന്ന് വിശദീകരിക്കുന്നില്ല എന്നതാണ് വസ്തുത. അന്നത്തെ മെത്രാന്മാരുടെ പ്രധാനപ്പെട്ട ഒരു വരുമാനമായിരുന്നു വൈദികപട്ടസമയത്ത് ലഭിച്ചിരുന്ന പത്രമേനി. അതുകൂടാതെ ഇടവകകളുടെ വിഹിതവും വരാപ്പുഴ മെത്രാന്റെ പക്കലെത്തിയിരുന്നു. ഇതുകൂടാതെ, മാനാനത്ത് പൊതുവിദ്യാഭ്യാസ നടത്തിപ്പിനും കൊവേന്തയുടെ നടത്തിപ്പിനുമായി വിശുദ്ധ ചാവറയച്ചൻ ആരംഭിച്ച പിടിയരി, കെട്ടുതെങ്ങി എന്നീ പദ്ധതികൾ സെമിനാരി വിദ്യാഭ്യാസത്തിനെന്ന വ്യാജേന രൂപതാകേന്ദ്രത്തിലെത്തിക്കുവാനുള്ള ബെർനഡിൻ ബാച്ചിനെല്ലിയുടെ കല്പന നടപ്പിൽ വരുത്തി

യതോടുകൂടി രൂപതാകേന്ദ്രത്തിലേക്ക് എത്തുന്ന പണം സമൃദ്ധമായി. ഇതിനെല്ലാം പുറമേയാണ് 1869-ൽ അന്നത്തെ മെത്രാൻ ലെയോനാർഡോ മെല്ലാനോ മാർപാപ്പയ്ക്ക് കൊടുക്കുവാനെന്ന പേരിൽ തന്റെ അധീനതയിലുള്ള സുറിയാനി പള്ളികളിൽ നിന്ന് മാത്രം പിരിച്ചെടുത്ത 32007 രൂപ (ചാവറയച്ചന്റെ നാളാഗമം, പേജ് 117, cf. സമ്പൂർണ്ണ കൃതികൾ, vol. I, നാളാഗമങ്ങൾ, 2021 edition, പേജ് 196). ഇതിൽ തന്നെ 3000 രൂപ “നമ്മുടെ പട്ടക്കാരുടെ തന്നെ” എന്ന് ചാവറയച്ചൻ തന്നെ സാക്ഷ്യപ്പെടുത്തുമ്പോൾ ആ തുക മുഴുവനും സുറിയാനി പള്ളികളിൽനിന്ന് പിരിഞ്ഞുകിട്ടിയതാണ് എന്ന് ചരിത്രകാരൻ ബർണാർദ് ടി.ഒ.സി.ഡി. തന്റെ ഗ്രന്ഥത്തിൽ വ്യക്തമാക്കുന്നുണ്ട് (cf. സി.എം.ഐ. സഭ ആദ്യഗതകങ്ങളിൽ, 1908, revised edition 2020, പേജ് 165). ഈ തുക ശരിക്കും മാർപാപ്പയുടെ അടുത്തെത്തിയോ എന്ന ചോദ്യം പ്രസക്തമാണെങ്കിലും അങ്ങനെയൊരു തുക കിട്ടിയതായി വത്തിക്കാൻ രേഖകളിലൊന്നിലും കണ്ടെത്തുവാൻ സി.എം.ഐ. സഭയുടെ ഹോസ്റ്റലേറ്റർ ജനറലായി 2004 മുതൽ 2007 വരെ റോമിൽ സേവനമനുഷ്ഠിച്ച ഈ ലേഖകന്റെ പരിശ്രമങ്ങളിലൂടെ സാധിച്ചില്ല എന്നതാണ് വസ്തുത. “മെത്രാപ്പോലീത്താച്ചൻ റോമ്മായ്ക്കു പോയപ്പോൾ മാർപാപ്പയ്ക്ക് കാഴ്ചയായി ‘പത്രോസിന്റെ കാൾ’ എന്ന് പേരായി ഒരു ധർമ്മം മലയാളത്തിൽനിന്ന് പിരിച്ചുകൊണ്ടുപോയിട്ടുണ്ടായിരുന്നു. സുറിയാനി പള്ളികളിൽനിന്ന് ഈ ധർമ്മം വകയ്ക്ക് ഉദ്ദേശം 32000 രൂപ പിരിഞ്ഞു” (ബർണാർദ് ടി.ഒ.സി.ഡി., പേജ് 165) എന്ന് പറഞ്ഞിരിക്കുന്ന ഈ തുക ഏത് പോക്കറ്റിലാണ് ചെന്നുചേർന്നതെന്ന് ഇനിയും കണ്ടുപിടിക്കേണ്ടിയിരിക്കുന്നു.

മെല്ലാനോ മെത്രാൻ മാർപാപ്പയ്ക്ക് വേണ്ടി പിരിച്ചപ്പോൾ കൂട്ടത്തിൽ ആനുമാസത്തേക്ക് റോമിന് വിശ്രമത്തിനും ചികിത്സയ്ക്കുമായി പോകുവാൻ അനുവാദം കിട്ടിയ ലെയോനോർദ് മിഷനറിയും തനതായ രീതിയിൽ ചില പിരിവൊക്കെ നടത്തിയിരുന്നു എന്ന വസ്തുത കുന്നമ്മാവ് മഠത്തിന്റെ നാളാഗമത്തിൽ ഇങ്ങനെ രേഖപ്പെടുത്തിയിരിക്കുന്നു: “ഇവിടെയുള്ള വസ്തുക്കൾ യൂറോപ്പിൽ ഇല്ലാത്തതിനാൽ അച്ചൻ അവിടെ ചെല്ലുമ്പോൾ ഓരോരുത്തർക്ക് കൊടുക്കുന്നതിനായി അവരവരുടെ പാടുപോലെ ഓരോ സാധനങ്ങൾ അന്വേഷിച്ചു കൊണ്ടുവരണമെന്ന് അറിയിച്ചിരുന്നു. ഇതാ ഓരോ പള്ളിക്കാരും - വലിയവരും ചെറിയവരും വൈദികരും - ഓരോരോ സാധനങ്ങൾ കൊടുക്കുവാനും അച്ചനെ കാണുവാനുമായി വന്നുകൊണ്ടിരുന്നു... കാഴ്ചവസ്തുക്കളായി നൽകിയ ഇവയെല്ലാം കയറ്റുന്നതിന് ഏകദേശം ഒരു കപ്പൽ വേണ്ടിവരും” (കുന്നമ്മാവ് മഠം നാളാഗമങ്ങൾ, vol. I പേജ് 160).

1869-ൽ മാർപാപ്പയ്ക്കുവേണ്ടിയെന്നും പറഞ്ഞ് പിരിച്ച 32007 രൂപയുടെ അന്നത്തെ മൂല്യം മനസ്സിൽ


ലാഭമില്ലാത്തതിൽ 1862-ൽ തിരുവിതാംകൂർ രാജ സിംഹാസനം സർക്കാർ വകഭൂമി ഏക്കർ ഒന്നിന് ഒരു രൂപയ്ക്ക് തോട്ടപ്പണിയ്ക്കായി വിറ്റിരുന്നു എന്ന ചരിത്രവസ്തുത ഇതിനോട് ചേർത്തുവെച്ച് മനസ്സിലാക്കേണ്ടതുണ്ട് (cf. മനു എസ്. പിള്ള, ദത്തസിംഹാസനം: തിരുവിതാംകൂർ രാജവംശത്തിന്റെ അതിശയകരമായ നാൾവഴികൾ, കോട്ടയം, ഡിസി ബുക്സ്, 2015, പേജ് 294). ഇതേ കാലഘട്ടത്തിൽ തന്നെ, അതായത് 1878-ൽ, പുത്തൻ രാജാവ് 1,37,000 ഏക്കർ ഭൂമി ബ്രിട്ടീഷ് തോട്ടം ഉടമയ്ക്ക് “5000 രൂപയുടെ നിസ്സാരമായ ഒറ്റപ്രവേശനം അടയ്ക്കേണ്ട തുകയ്ക്കും അതിലും കൂടുതലായ പ്രതിവർഷം 3000 രൂപ വാടകയ്ക്കുമായി കൈമാറി” (മനു എസ്. പിള്ള, പേജ് 294).

1876-ൽ പോർച്ചുഗൽ കുര്യാക്കോസ് ഏലിശാച്ചൻ കർമ്മലീത്താ മിഷനറിമാർ തങ്ങളെ ഉപദ്രവിക്കുന്നതായി പരാതി പറഞ്ഞുകൊണ്ടും തങ്ങൾക്ക് മറ്റൊരു മെത്രാൻ ആവശ്യപ്പെട്ടുകൊണ്ടും റോമിന് ടെലഗ്രാം അയച്ചതായി ചരിത്രരേഖകൾ സാക്ഷിക്കുന്നുണ്ട് (സേവ്യർ കൃഷ്ണൻ, ഭാരതസഭാചരിത്രം, 2018, പേജ് 708). അതിനാൽത്തന്നെ അക്കാലത്ത് കമ്പി സന്ദേശങ്ങൾ സാധ്യമായിരുന്നു എന്ന് വ്യക്തം. 1930-ലെ എറണാകുളം മിസത്തിന്റെ ജൂലൈ പതിപ്പിൽ അന്നത്തെ മാർപാപ്പയുടെ സ്റ്റേറ്റ് സെക്രട്ടറി ആ വർഷത്തെ പത്രോസിന്റെ കാശായി ഇന്ത്യയിൽനിന്ന് പിരിഞ്ഞു കിട്ടിയ തുകയ്ക്ക് നന്ദി പറഞ്ഞുകൊണ്ട് അയച്ച മറുപടിസന്ദേശം പ്രസിദ്ധീകരിച്ചിരിക്കുന്നതിൽനിന്നും (പേജ് 5) റോമിലെത്തുന്ന തുകയ്ക്ക് നന്ദി പറഞ്ഞുകൊണ്ടുള്ള മറുപടി നൽകുന്ന രീതിയുണ്ടായിരുന്നു എന്നതും വ്യക്തമാകുന്നുണ്ട്. എന്നാൽ എന്തുകൊണ്ട് കർമ്മലീത്താ മെത്രാൻ പിരിച്ച് റോമിന് കൊണ്ടുപോയ തുകയ്ക്ക് വത്തിക്കാൻ രസീത് കൊടുത്തില്ല എന്നത് ആ തുക എന്തെങ്ങിനെ എത്തിയോ എന്ന് സംശയിക്കുവാൻ ചരിത്രാന്വേഷണം നടത്തുന്നവരെ പ്രേരിപ്പിക്കുന്നു.

5. ഉപസംഹാരം

19-ാം നൂറ്റാണ്ടിൽ സീറോ-മലബാർ സഭയെ ഗ്രസിച്ച രണ്ട് ഗൗരവതരമായ രോഗങ്ങളായിരുന്നു റോക്കോസ് ശീശ്മയും മേലൂസ് ശീശ്മയും. വി. കുര്യാക്കോസ് ഏലിയാസ് ചാവറയച്ചന്റെ സമയോചിതവും ധീരോചിതവുമായ പ്രവർത്തനങ്ങൾമൂലം റോക്കോസ് ശീശ്മ ഒരു വർഷത്തിനകം ഇല്ലാതാക്കാനായി എന്നതും അതിന്റെ പരിണിതഫലമായി ഇവിടെ ഒരു വിഘടിതസഭ സ്ഥിരമായി നിലവിൽ വന്നില്ല എന്നതും അദ്ദേഹത്തിന്റെ പ്രാർത്ഥനയുടെയും പ്രവർത്തനത്തിന്റെയും സമഞ്ജസമായ സമ്മേളനത്തിന്റെ ഫലം തന്നെ, തീർച്ച. മേലൂസ് ശീശ്മ, മേലൂസ് മെത്രാൻ ബാഗ്ദാദിലേക്ക് പോയതോടെ അവസാനിച്ചു എങ്കിലും അതിന്റെ അനുരണനങ്ങൾ ഈ സഭയിൽ തുടരുകയും അതിന്റെ തുടർച്ചയായി തൃശ്ശൂർ കേന്ദ്രമായുള്ള സുറായ സഭ (The Assyrian Church of the East) യുടെ സ്ഥാപനത്തിൽ എത്തിച്ചേരുകയുമാണുണ്ടായത്.

സീറോമലബാർ സഭയിൽ വീണ്ടുമൊരു ശീശ്മയുടെ കാർമ്മേലങ്ങൾ പ്രത്യക്ഷപ്പെട്ടുകൊണ്ടിരിക്കുന്ന ഇക്കാലത്ത്, എന്തൊക്കെ കാരണത്തിന്റെ പേരിലായാലും മാർപാപ്പയെ ധിക്കരിക്കുകൊണ്ട് സഭ പിളർത്തുവാനുള്ള ശ്രമങ്ങൾ അനുചിതവും അംഗീകരിക്കാനാവാത്തതും അപലപിക്കപ്പെടേണ്ടതുമാണെന്ന് ഉറക്കെ പ്രഖ്യാപിച്ചുകൊണ്ട് ചരിത്രത്തിന്റെ ഏടുകളിൽനിന്നും പാഠം പഠിച്ചുകൊണ്ട് ചാവറ തനയർ സടകുടഞ്ഞെഴുന്നേൽക്കേണ്ട സമയം അതിക്രമിച്ചു എന്നുതന്നെ പറയേണ്ടിയിരിക്കുന്നു. മറ്റ് പലവിധ പ്രശ്നങ്ങളാലുമുഴലുന്ന ഈ സഭയ്ക്ക് ഈ അവസരത്തിലെ ഒരു ശീശ്മയുടെ മുറിവുകൾ മാർകമാകുവാൻ നല്ല സാധ്യത നാം അവഗണിച്ചുകൂടാ. ഈ ലേഖനം എഴുതിക്കൊണ്ടിരിക്കുന്ന 2023 ഡിസംബർ 21-ാം തീയതി സീറോ-മലബാർ സഭയുടെ ഹൈന്ദവർക്കി സ്ഥാപനത്തിന്റെ ശതാബ്ദി ദിവസമാണ്. ഇന്നേ ദിവസം ചാവറതനയരായ സി.എം.ഐ., സി.എം.സി. സഭാംഗങ്ങൾ മാനാനംകുന്നിൽ, ആശ്രമ ദേവാലയത്തിൽ സീറോ-മലബാർ സഭാംഗങ്ങളുടെ ഐക്യത്തിനും അവരെല്ലാവരും മാർപാപ്പയെ അംഗീകരിച്ച് അനുസരിച്ച് ഐക്യത്തിൽ മുന്നേറുന്നതിനുമായി അഖണ്ഡജപമാലാഅർപ്പണം നടത്തി പരിശുദ്ധ ദൈവമാതാവിന്റെ മാധ്യസ്ഥം അപേക്ഷിച്ചുകൊണ്ടിരിക്കുകയാണ്. എന്നാൽ, പ്രാർത്ഥന മാത്രമല്ല, പ്രത്യേക, സമയോചിതമായ, ആർജ്ജവത്തോടുകൂടിയ പ്രവർത്തനംകൂടി അത്യന്താപേക്ഷിതമായ കാലഘട്ടമാണിത്. അല്ലെങ്കിൽ, വരാൻ പോകുന്ന പുതിയ ശീശ്മ മറ്റൊരു ആത്മഹത്യാശ്രമം പോലെയായിത്തീരുവാനുള്ള സാധ്യത നാമാരും കാണാതെ പോകരുത്. ഇറങ്ങി പ്രവർത്തിക്കേണ്ട സമയത്ത് പ്രാർത്ഥനയിൽ മാത്രം ആശ്രയം വയ്ക്കുന്നത് ശരിയായ ചാവറ ആധ്യാത്മികതയല്ല എന്നു വേണം പറയാൻ. ചാവറ കുര്യാക്കോസ് ഏലിയാസച്ചൻ റോക്കോസ് ശീശ്മയ്ക്കെതിരെ പടപൊരുതിയതു പോലെ, കുര്യാക്കോസ് ഏലിശാ പോർച്ചുഗലച്ചൻ മേലൂസ് ശീശ്മയ്ക്കെതിരെയുദ്ധത്തിന്റെ തേർ തെളിച്ചതുപോലെ, 2023 ഡിസംബർ ഏഴാം തീയതിയിലെ ഫ്രാൻസിസ് മാർപാപ്പയുടെ കല്പനയെ ധിക്കരിക്കുവാൻ ഒരുമ്പെടുന്നവരോട് മാനസാന്തരത്തിന്റെ സുവിശേഷപ്രഘോഷണത്തോടൊപ്പം സന്ധിയില്ലാസമരവുംകൂടി പ്രഖ്യാപിക്കേണ്ട കാലത്തിലൂടെയാണ് നാം കടന്നുപോയിക്കൊണ്ടിരിക്കുന്നത് എന്ന് തോന്നിപ്പോകുന്നു. ഒരു ശീശ്മയിലൂടെയും ആരുടെയും പരാതികൾക്ക് ഇതുവരെയും പരിഹാരമുണ്ടാക്കാനായിട്ടില്ല എന്ന ചരിത്രവസ്തുത ഇന്നത്തെ വിമതർ മനസ്സിലാക്കിയിരുന്നു എങ്കിൽ എന്ന് ആശിക്കുക മാത്രമേ കരണീയമായിട്ടുള്ളൂ എന്ന ചിന്ത നമ്മുടെയൊക്കെ മനസ്സിനെ അസ്വസ്ഥമാക്കുമ്പോൾ, ഇനിയും വളരെയധികം കാതം നമുക്ക് ചരിക്കേണ്ടതുണ്ട് എന്ന് കവിയോടൊപ്പം (miles to go before I sleep) നാമും പറയേണ്ടിയിരിക്കുന്നു. ○


Digital Library of Christianity in India
www.marggam.com

An international forum for interdisciplinary discussion, and dissemination of knowledge, on Art, Literature and Music of about thirty million Christians in India

Support Our Ongoing Projects

- Marggam - Digital Library of Christianity in India.
- Aramaic Project - Reclaim Syriac to Reaffirm Identity.
 - Encyclopaedia of Syriac Chants.
 - Resources for Researchers.
 - Directory of Christian Songs.
 - Music Iconography.
 - Christian Art.



C H R I S T I A N
MUSICOLOGICAL
SOCIETY OF INDIA

www.TheCMSIndia.org

Christian Musicological Society of India, Josef Ross, 1st Floor, Peter's Enclave, Opp.Kairali Apts, Panampilly Nagar, Kochi, Kerala, India-682036, Phone: +91 9496244981, +91 9446514981, Email - info@thecmsindia.org